

# 7

## જૈવિક અણુઓ - 2

### (પ્રોટીન, ન્યુક્લિઇક એસિડ અને ઉત્સેચકો)

જીવંત સજીવોની વિવિધ જાતિઓમાં રહેલી ભિન્નતાઓ તેમનામાં રહેલા જૈવિક અણુઓની ભિન્નતાને કારણે છે. આ ભિન્નતાઓ પ્રોટીનનું નિર્માણ કરતા એમિનો એસિડની સંખ્યા, પ્રકાર, રેખીય ક્રમિકતા અને બંધારણીય માળખાને લીધે હોય છે.

આપણે જાણીએ છીએ કે જીવંત સજીવો જટિલ તંત્રો છે. દેહમાં અસ્તિત્વ ધરાવતા હજારો પ્રોટીન આપણને દૈનિક ક્રિયાઓમાં મદદરૂપ થાય છે. આ પ્રોટીન કોષોમાં ઉદભવે છે. પ્રોટીનસંશ્લેષણ માટે મોટી સંખ્યામાં વિશિષ્ટ માહિતીની જરૂરિયાત છે આ માહિતી કોષકેન્દ્રમાં રહેલા ન્યુક્લિઇક એસિડમાં સંગૃહીત છે. ઉત્સેચકો, ન્યુક્લિઇક એસિડ અને પ્રોટીનની રચનામાં ભાગ લેતા અણુઓની આ પ્રકરણમાં ચર્ચા કરીશું.

#### પ્રોટીન


પ્રોટીન કોષરસના મહત્વનાં ઘટકો છે. તેઓ C, H, N, O અને Sના બનેલા હોય છે. પ્રોટીનના બંધારણના મૂળ એકમો એમિનો એસિડ છે. એટલે કે દરેક પ્રોટીન અણુ એમિનો એસિડનું પોલિમર છે. એમિનો એસિડ 20 પ્રકારના છે અને પ્રોટીન સંશ્લેષણમાં ભાગ લે છે, પ્રોટીન વિવિધ પ્રકારના એમિનો એસિડના બનેલા હોવાથી તે વિષમપોલિમર છે જીવંત સજીવોમાં પ્રોટીન ઘણાં કાર્યોમાં ભાગ લે છે. કેટલાક પ્રોટીન કોષરસપટલ દ્વારા પોષક પદાર્થોનું વહન કરે છે, કેટલાક પ્રોટીન ચેપી જીવાણુઓ સામે લડે છે, કેટલાક અંતઃસ્રાવો છે, તો કેટલાક ઉત્સેચકો છે. પ્રાણીસૃષ્ટિમાં કૉલેજન એ મુખ્ય પ્રભાવી પ્રોટીન છે અને સમગ્ર જીવાવરણમાં રીબ્યુલોઝ બાયફોસ્ફેટ કાર્બોક્ઝાયલેઝ-ઓક્સિજનેઝ (RUBISCO) એ મુખ્ય પ્રભાવી પ્રોટીન છે.

કેટલાક પ્રોટીન પાણીમાં, કેટલાક એસિડિક કે બેઝિક મંદ દ્રાવણમાં અને કેટલાક મંદ આલ્કોહોલમાં દ્રાવ્ય છે. જ્યારે વાળ, પીંછા, ભીંગડાં, શિંગડા, નખ, નહોર વગેરેમાં જેવા મળતું કેરેટિન (સ્કેલેરોપ્રોટીન) કોઈ પણ દ્રાવકમાં દ્રાવ્ય નથી. પ્રોટીન ઊંચા તાપમાને, એ જ રીતે જલદ (સાંદ્ર) એસિડ, બેઈઝ અને આલ્કોહોલમાં નાશ પામે છે કે વિનૈસર્ગીકૃત બને છે. X-કિરણો, UV-કિરણો જેવા વિકિરણોથી પણ તે નાશ પામે છે.

#### એમિનો એસિડ

દરેક એમિનો એસિડમાં એક એમિનોજૂથ ( $-NH_2$ ), એક કાર્બોક્સિલજૂથ ( $-COOH$ ), એક H અને બાકીના ભાગમાં 'R' સમૂહ ધરાવતા હોય છે. એમિનો એસિડ અણુમાં કાર્બોક્સિલ સમૂહ એસિડિક અને એમિનો સમૂહ બેઝિક છે. આથી દ્રાવણમાં તે ઈલેક્ટ્રોલાઇટ તરીકે વર્તે છે એટલે કે તે એસિડ તેમજ બેઈઝ બંનેના ગુણધર્મો દર્શાવે છે. આથી તે ઉભયગુણધર્મી છે.


એમિનો એસિડનું સામાન્ય રાસાયણિક બંધારણ જોતા મધ્ય એમિનો એસિડમાં 'R' સમૂહ સિવાયનો બાકી સરખો હોય છે, પરંતુ 'R' સમૂહ (અર્થઘટકો)નું રાસાયણિક બંધારણ કુદું કુદું હોવાથી એમિનો એસિડના ગુણધર્મો અને પ્રકારો કુદા પડે છે એમિનો એસિડની વિવિધ અગ્રણ્ય એ તેમના કિયાતીલ સમૂહના લીધે છે.



તેની રચનામાં રહેલા 'R' સમૂહને લીધે તેનું વર્ગીકરણ થાય છે. તેના વર્ગીકરણ માટે વિવિધ પદ્ધતિઓ ઉપયોગમાં લેવાય છે. કાલમાં સૌથી વધુ પ્રચલિત પદ્ધતિ લેલ-વૈજભારી પદ્ધતિ છે. R સમૂહની કુલીયતાના આધારે વર્ગીકરણ કરાય છે. R સમૂહ પર ૧ન કે ઋણ વીજભાર હોય તો એમિનો એસિડ ચોક્કસ પ્રકારના કુલીય લાક્ષણિકતાઓ દર્શાવે છે. જેના આધારે એમિનો એસિડનું વર્ગીકરણ નીચે દર્શાવેલ છે :

ક્રમ	એમિનો એસિડના પ્રકાર	ઉદાહરણો
1.	અકુલીય R કુલ થવાવાળા એમિનો એસિડ	એલેનીન, લ્યુસિન, વેલાઈન, આઈસોલ્યુસિન, થિર્થોઓનીન, કિનાઈલએલેનીન, ટ્રિપ્ટોફેન, પ્રોલીન
2.	કુલીય અને વીજભારવિહીન 'R' કુલ થવાવાળા એમિનો એસિડ	એસ્પરજિન, સિસ્ટિન, સેરિન, બ્યુટેથીન, બ્લાથસિન, ગ્લિયોસિન, ટાયરોસીન
3.	કુલીય અને ઋણ વીજભારકુલ 'R' કુલ થવાવાળા એમિનો એસિડ	એસ્પાર્ટિક એસિડ, ગ્લુટેમિક એસિડ
4.	કુલીય અને ૧ન વીજભારકુલ 'R' કુલ થવાવાળા એમિનો એસિડ	આર્જિનીન, હિસ્ટીડિન, લાયસિન

**પેપ્ટાઈડ :** સમાન કે અસમાન પ્રકારના, બે એમિનો એસિડના એકબી જોડાઈને ડાયપેપ્ટાઈડ બને છે. એક એમિનો એસિડના -COOH સમૂહ અને બીજા એમિનો એસિડના -NH<sub>2</sub> વચ્ચે 'બંધ' રચાય છે. આ દરમિયાન પાણીનો અણુ દૂર થાય છે. આ પ્રકારના બંધને 'પેપ્ટાઈડ' બંધ (peptide bond) કહેવાય છે.



**પોલિપેપ્ટાઈડ :** ઉપર જણાવ્યા પ્રમાણે અનેક એમિનો એસિડના અણુઓ પેપ્ટાઈડ બંધથી જોડાતાં પોલિપેપ્ટાઈડ શૃંખલા રચાય છે. એક કે વધુ પોલિપેપ્ટાઈડ શૃંખલાઓ લડે પ્રોટીનની રચના થાય છે.

દરેક પોલિપેપ્ટાઈડ શૃંખલામાં મુક્ત એમિનો (-NH<sub>2</sub>) સમૂહ થવાવાળા એક છેલ્લે એમિનો ટર્મિનલ કે N - ટર્મિનલ કહે છે જ્યારે



બીજા બાજુ મુક્ત કાર્બોક્સિલ (-COOH) સમૂહ ધરાવતા બીજા છેડાને કાર્બોક્સિલ ટર્મિનલ કે C - ટર્મિનલ કહે છે.


**પ્રોટીનની રચના**

પોલિપેપ્ટાઇડ શૃંખલામાં કુલ કેટલા એમિનો એસિડ એકમો છે, તે કયા પ્રકારના છે અને કયા ક્રમમાં ગોઠવાયા છે તેના આધારે પ્રોટીનનું 'પ્રાથમિક' (primary) બંધારણ નક્કી થાય છે. આ બાબત જનીન-નિયંત્રિત છે.

પોલિપેપ્ટાઇડ શૃંખલા કુંતલાકાર ગુંચળામય બને છે અથવા ચપટી તકતીમય બને છે. દ્વિતીયક બંધારણમાં મુખ્યત્વે શૃંખલાની ગડીઓ હાઇડ્રોજન બંધની હાજરીના કારણે હોય છે. આથી પાસ પાસેના એમિનો એસિડની વચ્ચે રહેલી વડીઓ અને હાઇડ્રોજન બંધના પરિણામે સખત અને નલિકામય રચનાનું નિર્માણ થાય છે તેને કુંતલ કહે છે.

એક પોલિપેપ્ટાઇડ શૃંખલાની ત્રિપરિમાણ ગોઠવણીથી પોલિપેપ્ટાઇડ કે પ્રોટીનની તૃતીયક (tertiary) રચના બને છે.

ચતુર્થક બંધારણ (quarternary) આખા પ્રોટીનનું ત્રિપરિમાણ સ્વરૂપ સ્પષ્ટ કરે છે. તે ગોળાકાર (globular) અથવા રેસામય (fibrous) સ્વરૂપ હોઈ શકે છે. વિવિધ પોલિપેપ્ટાઇડ શૃંખલાઓ વચ્ચે આંતરક્રિયાઓ થવાથી ચતુર્થક બંધારણ બને છે. ડાયસલ્ફાઇડ, હાઇડ્રોજન, હાઇડ્રોફોબીક અને આયોનિક બંધો ચતુર્થક પ્રોટીનના નિર્માણમાં લાગ લે છે. ઉદાહરણ : હિમોગ્લોબીનની રચનામાં ચાર પોલિપેપ્ટાઇડ શૃંખલાઓનું સંગઠન છે, જેમાં બે આલ્ફા શૃંખલાઓ અને બે બીટા શૃંખલાઓ છે. જે ચાર હિમ (આયર્ન) સમૂહો ધરાવતા અણુઓ છે.



હિમોગ્લોબીન અણુની ચતુર્થક રચના

**પ્રોટીનનું ઘટકત્વ**

પ્રોટીન વિવિધ કોષીય અંગિકાઓના રસસ્તરનો મુખ્ય બંધારણીય ઘટક છે. તેઓ જીવરસના અગત્યના ઘટકો પણ છે.

બધા ઉત્સવકો પ્રોટીનના બનેલા છે. કોષોમાં થતી જૈવરાસાયણિક ક્રિયાઓ ઉત્સેચકોના કારણે ધોગ્ય દરે થાય છે.

સ્વાદુપિંડ, પિટ્યુટરીઝિ અને પેરાથાઇરોઇડ ગ્રંથિના મોટા ભાગના અંતઃજાતો પેપ્ટાઇડ પ્રકૃતિ ધરાવે છે.

સ્નાયુઓમાં આવેલું એક્ટિન અને માયોસીન તથા પક્ષ તેમજ કશામાં રહેલું ગ્લોબ્યુલર પ્રોટીન એ સંક્રોચનશીલ પ્રોટીન છે જે હલનચલન માટે જવાબદાર છે.

રુધિરરસમાં રહેલ ઈમ્યુનોગ્લોબ્યુલિન રોગપ્રતિકારક શક્તિનો ગુણધર્મ ધરાવે છે.

મેલેનીન પ્રોટીન છે જે શરીરને રંગ આપે છે.

પ્રોટીન જ્યારે એમિનો એસિડ ઉપરાંત કોઈ અન્ય દ્રવ્યો સાથે સંક્રવાય ત્યારે તેને સંયુગ્મી પ્રોટીન (Conjugated protein) કહે છે. કેટલાક આ પ્રકારના પ્રોટીન ખૂબ મહત્વના છે. શ્વસનવાયુઓના વહન માટે અનિવાર્ય હિમોગ્લોબીન અને પ્રકાશસંશ્લેષણ માટે આવશ્યક ક્લોરોફિલ તેનાં ઉદાહરણો છે.

**ન્યુક્લિયિક એસિડ**



ડિઓક્સિરિબોઝ ન્યુક્લિયિક એસિડ (DNA)નું સૌપ્રથમ અલગીકરણ જોહાનસેન ફિડરિક મીથર નામના વૈજ્ઞાનિકે કર્યું. તેણે માનવના શેતકણોના કોષકેન્દ્રોમાં અજ્ઞાત કાર્ય ધરાવતો નિર્ભંગ એસિડિક પદાર્થ જોયો, જેનું નામ તેણે ન્યુક્લેઈન આયનું થોડાં વર્ષો પછી મીથરે ન્યુક્લેઈનમાંથી પ્રોટીન અને ન્યુક્લિયિક એસિડનું

અલગીકરણ કર્યું. 1920માં ન્યુક્લિઇક એસિડને રંગસૂત્રના મુખ્ય ઘટક તરીકે ઓળખવામાં આવ્યો. રંગસૂત્ર એટલે જટિલ કોષોનાં કોષકેન્દ્રોમાં આવેલ જનીનો ધરાવતી સૂક્ષ્મ રચના.

બધા સજીવોમાં રંગસૂત્રો વારસાગત લક્ષણો માટે જવાબદાર છે. ત્યાર બાદ છવાણુ તેમજ વિષાણુમાં પણ તે શોધાયા. ન્યુક્લિઇક એસિડનું તત્વિય વિશ્લેષણ કરતા તે C, H, N અને O ઉપરાંત ફોસ્ફરસની હાજરી દર્શાવે છે. ન્યુક્લિઇક એસિડ બે પ્રકારના હોય છે : DNA અને RNA. બંને પ્રકારના ન્યુક્લિઇક એસિડના બંધારણમાં કેટલીક સામ્યતા છે, પરંતુ બંનેનાં કાર્યો ભિન્ન છે. મૂળભૂત રીતે બંને પ્રકારના ન્યુક્લિઇક એસિડ, ન્યુક્લિઓટાઇડ તરીકે ઓળખાતા બંધારણીય એકમોના પોલિ-ન્યુક્લિઓટાઇડ છે.

દરેક ન્યુક્લિઓટાઇડ ત્રણ પેટા એકમોનો બનેલો છે : પેન્ટોઝ શર્કરા, પ્યુરિન અથવા પિરિમિડીન નાઇટ્રોજન બેઈઝ અને ફોસ્ફોરિક એસિડ.

RNAના બંધારણમાં રિબોઝ પ્રકારની પેન્ટોઝ શર્કરા હોય છે, જ્યારે DNAના બંધારણમાં ડિઓક્સિરિબોઝ શર્કરા હોય છે.



પેન્ટોઝ શર્કરા

નાઇટ્રોજન બેઈઝ ચક્રીય રચના (cyclic compound) છે જે પ્યુરિન કે પિરિમિડીન સ્વરૂપના હોય છે. પ્યુરિનના બંધારણમાં બે રિંગ હોય છે. એડીનાઇન (adenine) અને ગ્વાનિન (guanine) પ્યુરિન બેઈઝ છે. પિરિમિડીનના બંધારણમાં એક રિંગ હોય છે. સાઇટોસિન (cytosine), થાયમિન (thymine) અને યુરેસિલ (uracil) પિરિમિડીન બેઈઝનાં ઉદાહરણો છે. DNAની રચનામાં યુરેસિલ હોતો નથી જ્યારે RNAની રચનામાં થાયમિન હોતો નથી. અન્ય નાઇટ્રોજન બેઈઝ બંનેની રચનામાં સામાન્ય હોય છે. ફોસ્ફોરિક એસિડ એ ફોસ્ફેટ સ્વરૂપે સંકળાયેલ છે.

નાઇટ્રોજન બેઈઝ	<p>થાયમિન</p>	<p>એડીનાઇન ગ્વાનિન સાઇટોસિન</p>	<p>યુરેસિલ</p>
શર્કરા અને ફોસ્ફેટ	<p>2-ડિઓક્સિરિબોઝ</p>	<p>ફોસ્ફેટ</p>	<p>રિબોઝ</p>

ન્યુક્લિઇક એસિડનાં ઘટકો


**ન્યુક્લિઓસાઇડ અને ન્યુક્લિઓટાઇડ**

**ન્યુક્લિઓસાઇડ :** પ્યુરિન કે પિરિમિડીન પ્રકારના નાઇટ્રોજન બેઈઝ અને પેન્ટોઝ શર્કરાના જોડાણથી બનતી રચનાને ન્યુક્લિઓસાઇડ કહે છે. રિબોઝ શર્કરા સાથે નાઇટ્રોજન બેઈઝ જોડાતાં રિબો-ન્યુક્લિઓસાઇડ (રિબોસાઇડ) બને છે, જ્યારે ડિઓક્સિરિબોઝ સાથે નાઇટ્રોજન બેઈઝ સંયોજાતાં ડિઓક્સિરિબો-ન્યુક્લિઓસાઇડ (ડિઓક્સિરિબોસાઇડ)ની રચના બને છે.

**ન્યુક્લિઓટાઇડ :** ન્યુક્લિઓસાઇડ જ્યારે ફોસ્ફેટ સાથે સંયોજાય ત્યારે તે ફોસ્ફેટયુક્ત બને છે. આવા અણુને

ન્યુક્લિઓટાઇડ કહે છે. ડિઓન્યુક્લિઓસાઇડ ફોસ્ફેટયુક્ત બને તો તેને ડિઓન્યુક્લિઓટાઇડ કહે છે. એ જ રીતે જ્યારે ડિઓક્સિરિબોન્યુક્લિઓસાઇડ ફોસ્ફેટયુક્ત થતાં એ જ રીતે ડિઓક્સિરિબોન્યુક્લિઓટાઇડ બને છે.

ન્યુક્લિઓટાઇડ RNA અને DNAની રચનામાં લાગ લે છે. કોષમાં શક્તિના ચલણ તરીકે ઉપયોગી ATP પણ એક પ્રકારનું ન્યુક્લિઓટાઇડ છે.



ન્યુક્લિઓસાઇડ અણુરચના

ન્યુક્લિઓટાઇડ અણુરચના

**ડાયન્યુક્લિઓટાઇડનું નિર્માણ**

બે ક્રમિક ન્યુક્લિઓટાઇડ ફોસ્ફો-ડાય-ઇસ્ટર (phosphodiester) બંધ વડે જોડાઈને ડાયન્યુક્લિઓટાઇડ રચે છે. આવું જોડાણ એક ન્યુક્લિઓટાઇડની ચર્કરાના ત્રીજા કાર્બન અને બીજા ડાયન્યુક્લિઓટાઇડની ચર્કરાના પાંચમાં કાર્બન સાથે થાય છે.


**પોલિન્યુક્લિઓટાઇડનું નિર્માણ**


**પોલિન્યુક્લિઓટાઇડ :** જ્યારે અનેક ન્યુક્લિઓટાઇડ્સ એકમો જોડાઈને પોલિન્યુક્લિઓટાઇડ શૃંખલા બનાવે છે. RNAની રચનામાં આવી એક શૃંખલા હોય છે જ્યારે DNAમાં આવી બે શૃંખલા હોય છે, જે એકબીજા સાથે જોડાઈને બેવડી કૃંતલમય રચના બનાવે છે.

**DNA અને RNA પ્રકારો**


**ડિઓક્સિરિબોન્યુક્લિક એસિડ (DNA) :** DNAની સૌપ્રથમ શોધ ઓગણીસમા સેકન્ડા ઉત્તરાર્ધમાં થઈ હતી. તેની સંપૂર્ણ અને વ્યવસ્થિત રચના દર્શાવતું મોડેલ રજૂ કરવાનું માન વોટ્સન અને ક્રિક (1953) નામના બે વૈજ્ઞાનિકોને ફાળે જાય છે. DNAની અણુરચનામાં આ મોડેલ પ્રમાણે પોલિન્યુક્લિઓટાઇડની બે શૃંખલાઓ પરસ્પર વિરુદ્ધ દિશામાં સમંતરે ગોઠવાય છે. આ બે શૃંખલાઓ એકબીજા સાથે ચોક્કસ રીતે સંકળાઈને અમળાય છે, જેને પરિણામે તેની રચના કૃંતલાકાર નિસરણી જેવી દેખાય છે. પોલિન્યુક્લિઓટાઇડની બે શૃંખલાઓ વચ્ચે આવેલા જોડાણમાં એક ન્યુક્લિઓટાઇડનો ખુરિન પ્રકારનો બેઇઝ સામેના ન્યુક્લિઓટાઇડના પિરિમિડીન પ્રકારના બેઇઝ સાથે નબળા હાઇડ્રોજન બંધથી જોડાય છે. આમાં એક નાઇટ્રોજન બેઇઝ એડેનીન (A) હોય તો તેની સાથે જોડાતા નાઇટ્રોજન બેઇઝ હંમેશાં થાયમિન (T) જ હોય છે. એ જ રીતે નાઇટ્રોજન બેઇઝ ગ્વાનીન (G) હોય તો તેની સાથે જોડાતા નાઇટ્રોજન બેઇઝ હંમેશાં સાઇટોસિન (C) જ હોય છે. A અને T બે નબળા હાઇડ્રોજન બંધથી તેમજ C અને G ત્રણ નબળા હાઇડ્રોજન બંધથી જોડાય છે. આમ, DNAના પ્રત્યેક અણુમાં ખુરિન અને પિરિમિડીન બેઇઝનું પ્રમાણ સરખું હોય છે.

DNAનો એક સંપૂર્ણ કૃંતલ 34 Å લંબાઈ ધરાવે છે, જ્યારે બે શૃંખલાઓ વચ્ચેનું અંતર (પહોલાઈ) 20 Å હોય છે.





DNA - અણુરચના



DNA - કુંતલાકાર રચના

**રિબોન્યુક્લિક એસિડ (RNA) :** આ પોલિન્યુક્લિઓટાઇડ શૃંખલા રિબોઝ શર્કરા તેમજ યુરેસિલ નાઇટ્રોજન બેઈઝ ધરાવે છે પરંતુ થાયમિન હોતો નથી જેને રિબોન્યુક્લિક એસિડ કહે છે. RNA મુખ્ય ત્રણ પ્રકારના છે : (1) સંદેશક RNA (mRNA) (2) વાહક RNA (tRNA) અને (3) રિબોઝોમલ RNA (rRNA)

**(1) સંદેશક RNA :** સંદેશક RNA (mRNA)નું સંશ્લેષણ જનીનોના DNA ખંડમાંથી થાય છે. જનીનોની બે પોલિન્યુક્લિઓટાઇડ શૃંખલા પૈકી કોઈ એક ટેમ્પ્લેટ (બીબાં કે ફરમા) તરીકે વર્તે છે જે mRNAનું સંશ્લેષણ કરે છે. આથી mRNA જનીનિક માહિતીના સંકેતને DNAમાંથી ચોક્કસ પ્રકારના પ્રોટીનના સંશ્લેષણ માટે લઈ જાય છે. mRNA સંકેતને કોષરસમાં લઈ જાય છે કે જ્યાં પ્રોટીનનું સંશ્લેષણ થાય છે. mRNA તેમનું કાર્ય પૂર્ણ થતા વિઘટન પામે છે.

**(2) વાહક RNA (tRNA) :** વાહક RNA (tRNA) 75 ન્યુક્લિઓટાઇડ ધરાવે છે, તેમાંના ત્રણ પ્રતિસંકેતો કહેવાય છે અને એક એમિનોએસિડ છે. કોષરસમાં તેમના 61 પ્રકાર છે. tRNA નું સર્જન DNA દ્વારા થાય છે. પ્રોટીનસંશ્લેષણ દરમિયાન પ્રત્યેક tRNA કોષરસમાંથી ચોક્કસ પ્રકારના એમિનોએસિડને ગ્રહણ કરીને રિબોઝોમ પર લાવે છે. ત્યાં mRNA પર આવેલા જનીન સંકેતોને અનુલબ્ધીને tRNA દ્વારા ગ્રહણ કરાયેલા અને mRNA ઉપર ક્રમમાં ગોઠવાતા એમિનો એસિડ પેપ્ટાઇડ બંધથી જોડાય છે. આ રીતે પ્રાથમિક પ્રોટીનઅણુઓનું સર્જન થાય છે.

**(3) રિબોઝોમલ RNA (rRNA) :** આ RNA રિબોઝોમ નામની અંગિકાઓમાં જોવા મળે છે, તેથી તેને રિબોઝોમલ RNA કહે છે. કોષરસમાં રિબોઝોમલ RNA (rRNA) અને પ્રોટીન એ ન્યુક્લિઓપ્રોટીનના સ્વરૂપમાં જોડાય છે તેને રિબોઝોમ કહે છે. કોષમાં કુલ RNAના 80 થી 85% જેટલા ભાગમાં rRNAની હાજરી છે. રિબોઝોમ પ્રોટીનસંશ્લેષણ માટે જગ્યા પૂરી પાડે છે અને તે માટે આવશ્યક ઉત્સેચકો ધરાવે છે.

### ઉત્સેચકો

જીવન એક જટિલ તંત્ર છે જેમાં મોટા ભાગની રાસાયણિક ક્રિયાઓના ચોક્કસ સહનિયમનનો સમાવેશ થાય છે. આમાંની ઘણી ક્રિયાઓ દરમિયાન મોટા કદના અણુઓનું સંશ્લેષણ થાય છે જ્યારે અમુક ક્રિયાઓ દરમિયાન મોટા અણુઓનું વિખંડન થાય છે. નીચા તાપમાને અને વાતાવરણના દબાણે જીવંત કોષો પોતાની જૈવિક પ્રક્રિયાઓ કરે છે. આ બધી જ ક્રિયાઓ ખૂબ જ ધીમી ગતિથી થાય છે, છતાં જીવંત કોષોમાં આ બધી જ ક્રિયાઓ અતિશય ઊંચા દરે થતી હોય છે. આ બધું શરીરમાં આવેલા જૈવિક ઉદ્દીપકોની હાજરીના લીધે શક્ય બને છે. ઉપર્યુક્ત વિશિષ્ટ રસાયણો કે જે જૈવિક ઉદ્દીપકો તરીકે કાર્ય કરે છે તેને ઉત્સેચકો કહે છે. ઉત્સેચકો

પ્રોટીનના બનેલા પાણીમાં દ્રાવ્ય અને કલિલ સ્વરૂપના ઉદ્દીપકો છે, જે ખૂબ જ અલ્પ માત્રામાં જીવંત કોષો દ્વારા સ્ત્રવિત થાય છે. તે કોષની બહાર કે કોષની અંદર શરીરના તાપમાને થતી જૈવરાસાયણિક પ્રક્રિયાઓમાં ભાગ લે છે અને ક્રિયાઓના દરને બદલે છે, પરંતુ તે ક્રિયામાં વપરાતા નથી અને મૂળ સ્વરૂપમાં પાછા મળે છે. કેટલાક ન્યુક્લિઇક એસિડ ઉત્સેચકો તરીકે વર્તે છે તેને રિબોઝાઇમ કહે છે. ઉત્સેચક જે પદાર્થ પર પ્રક્રિયા કરે તેને પ્રક્રિયાર્થી કહે છે. જ્યારે નવો ઉત્પન્ન થતો ઘટક કે ઘટકો નીપજ તરીકે ઓળખાય છે. દા.ત. લેક્ટોઝ પ્રક્રિયાર્થી હોય તો લેક્ટોઝ ઉત્સેચકની હાજરીમાં જળવિભાજન થતાં નીપજ સ્વરૂપ ગ્લુકોઝ તેમજ ગેલેક્ટોઝ પ્રાપ્ત થાય છે.

### ઉત્સેચકોની રચના

રાસાયણિક રીતે બધા ઉત્સેચકો પ્રોટીનના બનેલા છે. કેટલીક વાર પ્રોટીન સાથે બિનપ્રોટીન ભાગ પણ જોડાયેલો હોય છે. આવા પ્રકારના ઉત્સેચકમાં પ્રોટીન ભાગને એપોએન્ઝાઇમ અને બિનપ્રોટીન ભાગને પ્રોસ્થેટિક સમૂહ કહે છે. આવા પ્રોસ્થેટિક સમૂહમાં ઝિંક, આયર્ન, મેગ્નેશિયમ, સોડિયમ, કોબાલ્ટ વગેરે પૈકી કોઈ પણ ધાતુના આયનો કે કોઈ પણ કાર્બનિક પદાર્થો પણ હોય છે. આ ભાગ ઉત્સેચકને ક્રિયાશીલ બનાવે છે. આ સમૂહ ઉત્સેચકની અસરકારકતા માટે અનુકૂળતા પૂરી પાડે છે. પ્રોસ્થેટિક સમૂહ સહઉત્સેચકો કે સહકારકો તરીકે ઓળખાય છે. નિકોટિનેમાઇડ એડેનાઇન ડાયન્યુક્લિઓટાઇડ (NAD), નિકોટિનેમાઇડ એડેનાઇન ડાયન્યુક્લિઓટાઇડ ફોસ્ફેટ (NADP), ફ્લેવિન મોનોન્યુક્લિઓટાઇડ (FMN) અને ફ્લેવિન એડેનાઇન ડાયન્યુક્લિઓટાઇડ (FAD) વગેરે સહઉત્સેચકો છે. કેટલીક રાસાયણિક ક્રિયાઓમાં સહઉત્સેચકની હાજરી જરૂરી હોય છે.

### ઉત્સેચકોના ગુણધર્મો

દરેક ઉત્સેચક પ્રોટીન સંબંધિત બધા જ પ્રકારના ગુણધર્મો ધરાવે છે. દરેક ઉત્સેચક અનેક એમિનો એસિડોથી બનેલી કમબદ્ધ શૃંખલાવાળો મહાઅણુ છે. આ શૃંખલામાં રહેલા દરેક એમિનોએસિડ એકબીજા સાથે પેપ્ટાઇડ બંધથી જોડાયેલ છે.

ઉત્સેચકો તેમનાં કાર્યોમાં ચોક્કસ છે. દરેક ઉત્સેચક કોઈ નિશ્ચિત પ્રક્રિયા પર જ અસર ધરાવે છે. એક પ્રક્રિયા માટેનો ઉત્સેચક અન્ય પ્રક્રિયામાં ઉપયોગી ન બને. દા.ત., લાઇપેઝ ફક્ત લિપિડનું જ પાચન કરી શકે જ્યારે સુક્રેઝ ફક્ત સુક્રોઝનું જ પાચન કરી શકે.

ઉત્સેચકો પણ ઉભયગુણધર્મી છે કારણ કે તેના બંધારણમાં એક છેડે આલ્કલીય ક્રિયાશીલ એમિનો સમૂહ ( $-NH_2$ ) અને બીજા છેડે અમ્લીય ક્રિયાશીલ કાર્બોક્સિલ સમૂહ ( $-COOH$ ) હોય છે.

મોટા ભાગના ઉત્સેચકોની અસર એકમાર્ગી (unidirectional) છે. તેઓ પ્રક્રિયાર્થિની નીપજમાં રૂપાંતરિત કરી શકે છે. પરંતુ નીપજને પાછી પ્રક્રિયાર્થિમાં રૂપાંતરિત કરી શકતા નથી. જોકે કેટલાક ઉત્સેચકની અસર દ્વિમાર્ગી (bidirectional) છે.

દરેક ઉત્સેચક ચોક્કસ તાપમાન મર્યાદા વચ્ચે કાર્યરત થાય છે. ઊંચા તાપમાને તેઓ તેમનું નૈસર્ગિક સ્વરૂપ ગુમાવે છે, જ્યારે વધુ નીચા તાપમાને તે નિષ્ક્રિય બને છે, પરંતુ નાશ પામતા નથી.

દરેક ઉત્સેચક નિશ્ચિત pH પર જ સક્રિય હોય છે. કેટલાક ઉત્સેચક એસિડિક માધ્યમમાં અને કેટલાક આલ્કલી માધ્યમમાં સક્રિય બને છે.

### ઉત્સેચકોની કાર્યપદ્ધતિ

દરેક ઉત્સેચક તેનું વિશિષ્ટ ત્રિપરિમાણ સ્વરૂપ ધરાવે છે. આ સ્વરૂપને આધારે તે વિશિષ્ટ ક્રિયાશીલ સ્થાન (active site) કેળવે છે. આ એ સ્થાન છે કે જ્યાં પ્રક્રિયાર્થી ઉત્સેચક પર જોડાણ સાધે છે. આ સ્થાન અને પ્રક્રિયાર્થી એકમનું સ્વરૂપ 'તાળા અને કૂંચી'ની માફક એકબેકને પૂરક હોય છે. આવા જોડાણને ઉત્સેચક-પ્રક્રિયાર્થી સંકુલ (enzyme-substrate-complex) કહે છે,

દરેક રાસાયણિક પ્રક્રિયા થવા માટે તેને આવશ્યક એવો શક્તિસ્તર અનિવાર્ય છે. આ શક્તિસ્તર 'સક્રિય શક્તિસ્તર' (activation energy level) છે. પ્રક્રિયાર્થી ઉત્સેચક સાથે જોડાતો ઉત્સેચક-પ્રક્રિયાર્થી સંકુલ રચે છે. આ શક્તિસ્તર ખૂબ નીચો હોય છે. આ કારણે પ્રક્રિયાનો વેગ અકલ્પ્ય ઝડપે વધે છે. એક વાર પ્રક્રિયા પૂરી થાય એટલે ઉત્સેચકના ક્રિયાશીલ સ્થાન પરથી નીપજ મુક્ત થાય છે. ઉત્સેચક મૂળ સ્વરૂપે પ્રાપ્ત રહે છે. સમગ્ર પ્રક્રિયા ટૂંકમાં નીચેના સમીકરણથી દર્શાવી શકાય :

ઉત્સેચક + પ્રક્રિયાર્થી → ઉત્સેચક - પ્રક્રિયાર્થી સંકુલ → ઉત્સેચક + નીપજ



### ઉત્સેચકનું નામકરણ અને વર્ગીકરણ

દરેક ઉત્સેચકને નામ આપવામાં આવે છે. આ નામ બે પ્રકારે આપી શકાય છે. જે પ્રક્રિયાર્થી પર તે અસર કરતો હોય તેના નામની પાછળ -ase લગાવીને નામ અપાય. દા.ત., સુક્રોઝ પર અસર કરે તેને સુક્રોઝ અને લિપિડ પર અસર કરે તેને લાઈપેઝ કહેવાય. અન્ય રીતે તે જે પ્રકારની પ્રક્રિયા પર અસર કરતો હોય તેના આધારે નામકરણ થાય છે. દા.ત., જલવિચ્છેદન પ્રેરતા ઉત્સેચકને હાઈડ્રોલેઝ અને ઓક્સિડેશન કરતા ઉત્સેચકને ઓક્સિડેઝ કહેવાય છે.

ઉત્સેચકોને તેમની ઉદ્દિપકીય જૈવરાસાયણિક પ્રક્રિયાના આધારે વર્ગીકૃત કરવામાં આવે છે. ઉત્સેચકો નીચે મુજબ છ ક્ષામાં વિભાજિત છે :

(1) **ઓક્સિડો-રિડક્ટેઝિસ** : આ પ્રકારના ઉત્સેચકો કોષમાં થતી ઓક્સિડેશન અને રિડકશનની ક્રિયાઓ સાથે સંકળાયેલા છે. એમાં પદાર્થમાંથી હાઈડ્રોજનનો ત્યાગ કરાવનાર ઉત્સેચક રિહાઈડ્રોજિનેઝ કહેવાય છે. ઓક્સિજનનો અણુ ઉમેરાવનાર ઉત્સેચક ઓક્સિડેઝ તરીકે ઓળખાય છે. કેબ્સ ચક દરમિયાન થતી ઓક્સિડેટિવફોસ્ફોરાયલેશનની ક્રિયામાં આ પ્રકારના ઉત્સેચકો મહત્વનો ભાગ ભજવે છે. દા.ત., સકિસનીક, રિહાઈડ્રોજિનેઝ અને સાયટોક્રોમ ઓક્સિડેઝ.

(2) **ટ્રાન્સફરેઝિસ** : ઉત્સેચકો કે જે હાઈડ્રોજન સિવાય કોઈ પણ એક સમૂહને એક પ્રક્રિયાર્થીમાંથી બીજા પ્રક્રિયાર્થી સાથે જોડાણ કરી આપે તેને ટ્રાન્સફરેઝ તરીકે ઓળખવામાં આવે છે. દા.ત., હેક્સોકોર્ટીસોલ ATPમાંથી એક ફોસ્ફેટને દૂર કરી હેક્સોઝ શર્કરા સાથે જોડે છે ત્યારે ગ્લુકોઝ સાથે ATPનો એક ફોસ્ફેટ જોડાતા ગ્લુકોઝ-6 ફોસ્ફેટ બને છે.

(3) **હાઈડ્રોલેઝિસ** : કોઈ પણ જટિલ સકાર્બનિક પદાર્થમાં પાણીનો અણુ ઉમેરી તેનું વિઘટન સરળ પદાર્થમાં કરનાર ઉત્સેચકને હાઈડ્રોલેઝ કહેવાય છે. દા.ત. માલ્ટેઝ.



(4) **લાયેઝિસ** : આ પ્રકારના ઉત્સેચકો મોટા અણુઓનું વિખંડન નાના એકમોમાં કરે છે. અહીં પાણી (H<sub>2</sub>O)ના અણુઓ ઉમેરવા પડતા નથી. દા.ત., ગ્લાયકોલિસિસ પ્રક્રિયા દરમિયાન આલ્ડોલેઝ ઉત્સેચકની હાજરીમાં ફ્રુક્ટોઝ 1, 6-બાયફોસ્ફેટ (છ કાર્બનયુક્ત) એ ત્રણ કાર્બનયુક્ત ટ્રાયોઝ ફોસ્ફેટના બે અણુઓમાં રૂપાંતર પામે છે.

(5) **આઈસોમરેઝિસ** : આ સમૂહના ઉત્સેચકોની હાજરીથી પ્રક્રિયાર્થીના અણુઓની ગોઠવણી કે રચનામાં જ માત્ર ફેરફાર થાય છે. દા.ત., ગ્લુકોઝ અણુનું તેના સમઘટક ફ્રુક્ટોઝમાં રૂપાંતર કરે છે. પરમાણુઓના સ્થાનાંતરથી અણુનું નવું સ્વરૂપ બને છે.- ફ્રુક્ટોઝ આઈસોમરેઝ.



(6) **લિગેઝિસ અથવા સિન્થેટેઝિસ** : આ પ્રકારના ઉત્સેચકો ATPના પાયરોફોસ્ફેટ બંધમાંથી પ્રાપ્ત થતી શક્તિની મદદથી બે અણુઓને પરસ્પર જોડે છે. દા.ત., એસેટાઈલ કો - A સિન્થેટેઝ.



આ દરેક પ્રકારો ઘણા પેટા પ્રકારો ધરાવે છે. આ વર્ગીકરણને ઉપયોગમાં લેવા માટેની ચાવીના ભાગ રૂપે ઉત્સેચકીય ઉદ્દિપન પ્રક્રિયાને ધ્યાનમાં લઈ નક્કી કરવું કે આ કયા પ્રકારની પ્રતિક્રિયા છે અને ત્યાર બાદ ઉત્સેચકને યોગ્ય નામ આપવું.



### સહઘટકો

ઉત્સેચકના બંધારણમાં આવેલ બિનપ્રોટીન ઘટકને સહઘટકો કહે છે તે એપોએન્ઝાઇમ કરતાં નાના કદના અણુઓ છે. સહઘટકો અકાર્બનિક કે કાર્બનિક બંધારણ ધરાવે છે. અકાર્બનિક ઘટકો સામાન્ય રીતે ધાત્વિક આયનો સ્વરૂપે હોય છે. દા.ત.,  $Fe^{++}$ ,  $Cu^{++}$ ,  $Na^{+}$ ,  $Zn^{++}$  વગેરે.

કાર્બનિક એન્હાઇડ્રોઝની ક્રિયાશીલતા માટે  $Zn$ ની હાજરી જરૂરી છે. એઝેટોબેક્ટર બેક્ટેરિયામાં નાઇટ્રોજનનું સ્થાપન કરતો નાઇટ્રોજિનેઝ ઉત્સેચકની ક્રિયાશીલતા માટે વેનેડિયમની હાજરી જરૂરી છે. કેટલીકવાર એક ઉત્સેચકની ક્રિયાશીલતા માટે એક કરતાં વધુ ધાત્વિક આયનોની જરૂર હોય છે. દા.ત., ઈનોલેઝ ઉત્સેચક મેંગેશિયમ, મેંગેનીઝ અને ઝિંકની હાજરીમાં જ ક્રિયાશીલ બને છે. માનવીમાં આયર્ન, મેંગેનીઝ, કૉપર, કોબાલ્ટ, ઝિંક, સેલેનિયમ અને મોલિબ્ડેનમ સામાન્ય રીતે જોવા મળતાં સહઘટકો છે. માનવીના ખોરાકમાં કેલ્શિયમ હોય છે જે નાઇટ્રિક ઓક્સાઇડ સિન્થેટેઝ, પ્રોટીન ફોસ્ફેટેઝ અને એડિનાઇલ કાર્બોક્ષીલેઝની ક્રિયાશીલતા માટે જરૂરી છે. કેટલીકવાર એક સહઘટક એક કરતાં વધુ ઉત્સેચકોની ક્રિયાશીલતા માટે જરૂરી છે.

કાર્બનિક ઘટકો તરીકે NAD (નિકોટિનેમાઇડ એડેનીન ડાયન્યુક્લિઓટાઇડ), FAD (ફલેવિન એડેનીન ડાયન્યુક્લિઓટાઇડ), NADP (નિકોટિનેમાઇડ એડેનીન ડાયન્યુક્લિઓટાઇડ ફોસ્ફેટ) અને FMN (ફલેવિન મોનોન્યુક્લિઓટાઇડ) વગેરે હોય છે. જો કાર્બનિક ઘટકો એપોએન્ઝાઇમ સાથે નિર્બળ રીતે જોડાયેલા હોય તો તેને સહઉત્સેચક કહે છે. અને જો તે સબળ રીતે જોડાયેલા હોય તો તેને પ્રોસ્થેટિક જૂથ કહે છે. ઘણા સહઉત્સેચકો વિટામિન્સના વ્યુત્પન્નો છે.

### સારાંશ

વિવિધ જાતિના જીવંત સજીવોની લાક્ષણિકતાઓમાં રહેલી ભિન્નતાઓ પ્રોટીનનું નિર્માણ કરતા એમિનો એસિડની સંખ્યા, પ્રકાર, રેખીય ક્રમિકતા અને બંધારણીય માળખાને લીધે છે. પ્રોટીન કોષરસના મહત્વનાં ઘટકો છે. તેઓ C, H, N, O અને S ના બનેલા હોય છે. પ્રોટીન પાણીમાં દ્રાવ્ય છે પરંતુ કેરોટિન (સ્કલેરોપ્રોટીન) કોઈ પણ દ્રાવકમાં દ્રાવ્ય નથી. એમિનો એસિડ એ પ્રોટીનનો બંધારણીય એકમ છે, પોલિપેપ્ટાઇડ શૃંખલામાં એમિનો એસિડ પરસ્પર પેપ્ટાઇડ બંધ વડે જોડાયેલા છે. સજીવોમાં 20 પ્રકારના એમિનો એસિડ જોવા મળે છે. દરેક એમિનો એસિડમાં એક એમિનો સમૂહ ( $-NH_2$ ) એક કાર્બોક્સિલ સમૂહ ( $-COOH$ ), એક H અને બાકીના ભાગ તરીકે 'R' સમૂહ આવેલાં હોય છે. દરેક એમિનોએસિડ તેના 'R' જૂથના બંધારણથી એકબીજાથી અલગ પડે છે. એમિનો એસિડના એક છેડે એમિનો સમૂહ અને બીજા છેડે કાર્બોક્સિલ સમૂહ આવેલો હોવાથી તે ઉભયગુણધર્મી પ્રકૃતિ ધરાવે છે. એ જ રીતે પ્રોટીનની રચનામાં પોલિપેપ્ટાઇડ શૃંખલાના એક છેડે એમિનો સમૂહ અને બીજા છેડે કાર્બોક્સિલ સમૂહ આવેલો હોવાથી તે પણ ઉભયગુણધર્મી પ્રકૃતિ ધરાવે છે. રચનાકીય રીતે પ્રોટીનને પ્રાથમિક (Primary), દ્વિતીયક (Secondary), તૃતીયક (Tertiary) અને ચતુર્થકી (Quarternary) પ્રોટીન પ્રકારોમાં વર્ગીકૃત કરવામાં આવે છે. બધા ઉત્સેચકો અને મોટા ભાગના અંતઃસ્ત્રાવો પ્રોટીનના બનેલા છે. પ્રોટીન જ્યારે એમિનો એસિડ ઉપરાંત કોઈ અન્ય દ્રવ્યો સાથે સંકળાય ત્યારે તે સંયુગ્મી પ્રોટીન (Conjugated proetin) કહેવાય છે. ન્યુક્લિઇક એસિડનું તત્વિય વિશ્લેષણ કરતા C, H, N અને O ઉપરાંત ફોસ્ફરસની હાજરી દર્શાવે છે. બે પ્રકારના ન્યુક્લિઇક એસિડ હોય છે : RNA અને DNA. તેઓ ન્યુક્લિઓટાઇડ તરીકે જાણીતા રચનાકીય એકમોના બનેલા પોલિન્યુક્લિઓટાઇડ્ઝ છે. દરેક ન્યુક્લિઓટાઇડ એક પેન્ટોઝ શર્કરા, એક પ્યુરિન અથવા પિરિમિડીન નાઇટ્રોજન બેઇઝ અને ફોસ્ફોરિકએસિડનો બનેલો છે. RNA રિબોઝ પ્રકારની પેન્ટોઝ શર્કરા ધરાવે છે. જ્યારે DNA ડિઓક્સિરિબોઝ પેન્ટોઝ શર્કરા ધરાવે છે. નાઇટ્રોજન બેઇઝ બે પ્રકારના હોય છે : પ્યુરિન (એડીનાઇન અને ગ્વાનિન) અને પિરિમિડીન (થાયમિન, સાઇટોસિન અને યુરેસિલ.) DNAની રચનામાં યુરેસિલ હોતો નથી તેમજ RNAની રચનામાં થાયમિન હોતો નથી. જ્યારે બાકીના બધા જ નાઇટ્રોજન બેઇઝ RNA તેમજ DNAની રચનામાં સરખા છે. અનેક ન્યુક્લિઓટાઇડ્ઝ એકમો જોડાઈ પોલિન્યુક્લિઓટાઇડ શૃંખલા બનાવે છે. RNAની રચનામાં આવી એક પોલિન્યુક્લિઓટાઇડ શૃંખલા હોય છે. જ્યારે DNAમાં

આવી બે પોલિન્યુક્લિયોશૃંખલા હોય છે. DNAની રચનામાં આવી બે પોલિન્યુક્લિયોટાઇડ શૃંખલાઓ કુંતલાકાર રીતે એકબીજા સાથે અમળાય છે. RNA ત્રણ પ્રકારના હોય છે : (1) મેસેન્જર RNA (mRNA) (2) ટ્રાન્સફર RNA (tRNA) અને (3) રિબોઝોમલ RNA (rRNA).

વિશિષ્ટ રસાયણો કે જે જૈવિક ઉદ્ભવકો તરીકે કાર્ય કરે છે તેને ઉત્સેચકો કહે છે. રાસાયણિક રીતે બધા ઉત્સેચકો પ્રોટીનના બનેલા છે. કેટલીક વાર પ્રોટીન સાથે બિનપ્રોટીન ભાગ પણ જોડાયેલો હોય છે. આવા પ્રકારના ઉત્સેચકમાં પ્રોટીન ભાગને એપોએન્ઝાઇમ અને બિનપ્રોટીન ભાગને પ્રોસ્થેટિક સમૂહ કહે છે. સહઉત્સેચક અને સહઘટક પ્રોસ્થેટિક જૂથ સબળ રીતે જોડાયેલ છે. સહઉત્સેચક નિર્બળ રીતે જોડાયેલાં છે અને સહઘટકોમાં ધાત્વિય આયનોનો સમાવેશ થાય છે. ઉત્સેચકોને જૈવરાસાયણિક પ્રક્રિયાના આધારે છ પ્રકારોમાં વર્ગીકૃત કરાય છે : (1) ઓક્સિડો-રિડક્ટેઝિસ (2) ટ્રાન્સફરેઝિસ (3) હાઇડ્રોલેઝિસ (4) લાયઝિસ (5) આઇસોમરેઝિસ (6) લિગેઝિસ અથવા સિન્થેટેઝિસ.

### સ્વાધ્યાય

#### 1. નીચે આપેલા પ્રશ્નોના ઉત્તરો પૈકી સાચા ઉત્તર સામે સર્કલમાં પેન્સિલથી રંગ પૂરો :

- (1) પ્રોટીનસંશ્લેષણમાં કેટલા પ્રકારના એમિનો એસિડ ભાગ લે છે ?  
 (અ) 18  (બ) 20   
 (ક) 22  (ડ) 24
- (2) નીચે પૈકીનો કયો પ્રોટીન કોઈ પણ દ્રાવકમાં દ્રાવ્ય નથી ?  
 (અ) હિમોગ્લોબીન  (બ) માયોગ્લોબિન   
 (ક) સ્કલેરોપ્રોટીન  (ડ) એક્ટિન
- (3) એમિનો એસિડને કોણે વર્ગીકૃત કર્યા ?  
 (અ) જોહાનસેન  (બ) લેહનિંજર   
 (ક) વિર્શોવ  (ડ) પરકિંજે
- (4) ધ્રુવીય અને તટસ્થ - સમૂહ ધરાવતો એમિનો એસિડ કયો છે ?  
 (અ) એલેનીન  (બ) સેરિન   
 (ક) વેલાઇન  (ડ) પ્રોલિન
- (5) બે એમિનો એસિડને જોડતો બંધ કયો છે ?  
 (અ) હાઇડ્રોજન  (બ) એસ્ટર   
 (ક) પેપ્ટાઇડ  (ડ) ગ્લાયકોસિડિક
- (6) ન્યુક્લિઓસાઇડના બંધારણમાં હોય છે :  
 (અ) નાઇટ્રોજન બેઇઝ + શર્કરા  (બ) નાઇટ્રોજન બેઇઝ + ફોસ્ફેટ   
 (ક) શર્કરા + ફોસ્ફેટ  (ડ) નાઇટ્રોજન બેઇઝ + શર્કરા + ફોસ્ફેટ
- (7) ન્યુક્લેઇન શબ્દ કયા વૈજ્ઞાનિક સાથે સંકળાયેલ છે ?  
 (અ) વોટ્સન  (બ) ક્રિક   
 (ક) ફ્રિડરિક મીશર  (ડ) જોહાનસેન
- (8) ડી.એન.એ. એ આર.એન.એ.થી કઈ રીતે જુદો પડે છે ?  
 (અ) માત્ર શર્કરાની પ્રકૃતિને આધારે  (બ) માત્ર પ્યુરિનની પ્રકૃતિને આધારે   
 (ક) શર્કરા અને પિરિમિડીનની પ્રકૃતિને આધારે  (ડ) ઉપરમાંથી એક પણ નહિ.
- (9) ડી.એન.એ. અને આર.એન.એ. બંનેમાં એ સમાનતા છે કે  
 (અ) બંને બે કુંતલો ધરાવે છે.   
 (બ) બંનેમાં સમાન પ્રકારની શર્કરા હોય છે.   
 (ક) બંને ન્યુક્લિઓટાઇડ્સના પોલિમર છે.   
 (ડ) બંનેમાં સમાન પિરિમિડીન હોય છે.

- (10) ડી.એન.એ.ના એક સંપૂર્ણ કુંતલની લંબાઈ કેટલી છે ?  
 (અ) 10 Å  (બ) 20 Å   
 (ક) 32 Å  (ડ) 34 Å
- (11) ઉત્સેચકો શાના બનેલા છે ?  
 (અ) કાર્બોહાઈડ્રેટ્સ  (બ) પ્રોટીન્સ   
 (ક) અંતઃસ્રાવો  (ડ) વિટામિન્સ
- (12) એપોએન્ઝાઈમ શું છે ?  
 (અ) વિટામિન  (બ) લિપિડ   
 (ક) કાર્બોહાઈડ્રેટ  (ડ) પ્રોટીન
- (13) હેક્ઝોકાર્બોનેઝ કયા પ્રકારનો ઉત્સેચક છે ?  
 (અ) ઓક્સિડોરીડક્ટેઝ  (બ) ટ્રાન્સફરેઝ   
 (ક) હાઈડ્રોલેઝ  (ડ) આઈસોમરેઝ
- (14) નીચેનામાંથી કયો એક કો-એન્ઝાઈમ છે ?  
 (અ) Fe<sup>2+</sup>  (બ) NAD   
 (ક) લાયઝિસ  (ડ) ATP
- (15) કયું તત્ત્વ નાઈટ્રોજનેઝની સક્રિયતા માટે જવાબદાર છે ?  
 (અ) કૉપર  (બ) ઝિંક   
 (ક) વેનેડિયમ  (ડ) આયર્ન

**2. નીચેના પ્રશ્નોના ટૂંકમાં જવાબ આપો :**

- (1) RUBISCOનું પૂર્ણ નામ આપો.
- (2) પ્રોટીનની રચનામાં કયાં તત્ત્વો આવેલાં છે ?
- (3) ન્યુક્લિઓટાઈડનાં ઘટકો જણાવો.
- (4) ન્યુક્લિઓસાઈડની વ્યાખ્યા આપો.
- (5) કેરેટીન કયાં કયાં જોવા મળે છે ?
- (6) એમિનો એસિડના કયા સમૂહો વચ્ચે પેપ્ટાઈડ બંધ બને છે ?
- (7) પ્રોસ્થેટિક સમૂહની વ્યાખ્યા આપો.
- (8) સિન્થેટીસ ઉત્સેચકનાં કાર્યો જણાવો.
- (9) વાહક આર.એન.એ.નાં કાર્યો જણાવો.
- (10) પિરિમિડીન પ્રકારના નાઈટ્રોજન બેઈઝ જણાવો.

**3. માગ્યા પ્રમાણે જવાબ આપો :**

- (1) ડાયપેપ્ટાઈડ નિર્માણ વર્ણવો.
- (2) એમિનો એસિડની રચના સમજાવો.
- (3) પ્રોટીનનું જૈવિક મહત્ત્વ આપો.
- (4) હિમોગ્લોબીન અણુની રચના વર્ણવો.
- (5) ડાયન્યુક્લિઓટાઈડ નિર્માણ સમજાવો.
- (6) સંદેશક આર.એન.એ. પર નોંધ લખો.
- (7) ઉત્સેચકોના ગુણધર્મો જણાવો.
- (8) ઉત્સેચકની કાર્ય પદ્ધતિ વર્ણવો.
- (9) ન્યુક્લિઓસાઈડ અને ન્યુક્લિઓટાઈડ વચ્ચે તફાવત જણાવો.
- (10) સહઘટકો પર નોંધ લખો.

**4. વિસ્તૃતમાં વર્ણવો :** (1) ડી.એન.એ.ની રચના (2) ઉત્સેચકોનું વર્ગીકરણ (3) પ્રોટીનના પ્રકારો